



ПРАЛЕТАРЫЙ УСІХ КРАІН. ЯДНАЙЦСЯ!

БЕЛАРУСКІ УНІВЕРСІТЭТ

ОРГАН ПАРТКОМА, РЕКТАРАТА, КАМСАМОЛЬСКАГА І ПРАФСАЮЗНЫХ
КАМІТЭТАУ БЕЛАРУСКАГА ОРДЭНА ПРАЦОУНАГА ЧЫРВОНАГА СЦЯГА
ДЗЯРЖАУНАГА УНІВЕРСІТЭТА ІМЯ У. І. ЛЕНІНА

ГАЗЕТА УЗНАГОРДЖАНА
ГАНАРОВАЯ ГРАМАТА І
ВЕРХОУНАГА САВЕТА
БССР

1986

30

СТУДЗЕНЯ

ЧАЦВЕР

№ 4 (1490)

ВЫДАЕЦЦА З 1922 ГОДА



Спецыяльны выпуск газеты
прысвечаны тым, хто марыць
вучыцца ў калектыве флагмана
вышэйшай школы рэспублікі

СЯРОД вышэйшых навучальных устаноў рэспублікі адной са старэйшых з'яўляецца Беларускі дзяржаўны ўніверсітэт імя У. І. Леніна. Дзякуючы пастаяннай увазе і клопату партыі і ўрада ён дасягнуў вялікіх поспехаў. Сёння ўніверсітэт — буйнейшы вучэбны і навуковы цэнтр краіны.

Беларускі ўніверсітэт быў заснаваны 1 ліпеня 1921 года. Урачыстае адкрыццё ўніверсітэта адбылося 30 кастрычніка гэтага ж года, а з 1 лістапада ўніверсітэт пачаў сваю работу ў саставе двух факультэтаў: медыцынскага і грамадскіх навук. У 1921—1922 навучальным годзе ў ім займалася 1390 студэнтаў. Прафесарска-выкладчыцкі састаў налічваў толькі 63 чалавекі.

За гады свайго існавання ўніверсітэт падрыхтаваў звыш 60 тысяч спецыялістаў. За поспехі ў падрыхтоўцы высокакваліфікаваных кадраў для народнай гаспадаркі, навукі і культуры і дасягненні ў развіцці навукі 7 студзеня 1967 года ўніверсітэт узнагароджаны ордэнам Працоўнага Чырвонага Сцяга.

У цяперашні час ўніверсітэт перайшоў на новыя вучэбныя планы, у якіх галоўная ўвага ўдзяляецца выкладанню фундаментальных, базавых навук і прадугледжана больш актыўны ўдзел студэнтаў у навуко-

ва-даследчай рабоце, вытворчай і педагогічнай практыках. Рыхтуючы кадры спецыялістаў, прафесарска-выкладчыцкі калектыв універсітэта вялікую увагу ўдзяляе ідэйна-выхаваўчай рабоце. Гэты важны бок дзейнасці вызначаецца тым, што роля навукі ў фарміраванні камуністычнага светапогляду, у ідэйна-палітычным выхаванні няспынна павышаецца.

Высокі ўзровень падрыхтоўкі кадраў ва ўніверсітэце забяспечваецца тым, што на 103 кафедрах яго працуе шэраг выдатных вучоных, якія вядомыя сваімі навуковымі дасягненнямі і шырокай грамадскай дзейнасцю. Ва ўніверсітэце больш за дзве тысячы выкладчыкаў і навуковых супрацоўнікаў. Сярод іх каля 100 доктараў навук і прафесараў, 700 дацэнтаў і кандыдатаў навук.

У Беларускім дзяржаўным ўніверсітэце сёння атрымліваюць адукацыю больш як 16 тысяч студэнтаў. З іх больш за 6 тысяч вучацца без адрыву ад вытворчасці — на вячэрнім аддзяленні і заочным факультэце.

АБІТУРЫЕНТУ-86

Ва ўніверсітэце вучацца замежныя грамадзяне з сацыялістычных краін, а таксама з краін, якія развіваюцца. Універсітэт прымае актыўны ўдзел у падрыхтоўцы педагогічных кадраў для школ, сярэдніх спецыяльных устаноў і прафесійных вучылішчаў. Факультэты, кафедры, на якіх рыхтуюцца спецыялісты-педагогі, уключыліся ў перабудову сваёй работы з улікам сучасных патрабаванняў. Мы імкнемся рабіць як мага больш дзеля таго, каб нашы выпускнікі, будучыя педагогі, добра валодалі метадыкай выкладання свайго прадмета, мелі грунтоўную ўніверсітэцкую падрыхтоўку і шырокі круггляд, былі добрымі арганізатарамі ў грамадскім жыцці.

Універсітэт пастаянна пашырае і ўмацоўвае канкрэтныя сувязі са школамі, сярэднімі спецыяльнымі ўстановамі, прафесійнымі вучылішчамі і органамі народнай асветы. Ужо сёння многія старшакласнікі маюць магчымасць займацца і актыўна наведваць школы юных, якія працуюць на факультэтах.

Ва ўніверсітэце ёсць добрыя ўмовы не


толькі для вучэбнай і навуковай работы, але і для адпачынку. Працуюць студэнцкі і спартыўныя клубы. Студэнты БДУ імя У. І. Леніна паспяхова выступаюць на розных спартыўных спаборніцтвах, спартакіядах, якія праводзяцца ў нашай краіне. Трынаццаць студэнцкіх калектываў мастацкай самадзейнасці, сямі з якіх прысвоена званне народных, сталі вядомымі не толькі ў нашай рэспубліцы, але і за яе межамі. Дзесяткі харавых, танцавальных, драматычных, эстрадных калектываў арганізаваны на факультэтах.

Сёння ўніверсітэт ужо рыхтуецца да прыёму новага папаўнення студэнтаў. Праводзяцца алімпіяды, дні адкрытых дзвярэй, сустрэчы з вучнямі. Прыёмная камісія адказвае на ўсе пісьмы, якія прыходзяць ад тых, хто жадае прыняць удзел у конкурсных экзаменах на любы факультэт.

Абітурыент-86! Калі ты канчаткова вызначыў свой выбар і хочаш стаць высокаадукаваным спецыялістам — мы гасцінна адкрываем перад табой дзверы флагмана вышэйшай школы рэспублікі — Беларускага ордэна Працоўнага Чырвонага Сцяга дзяржаўнага ўніверсітэта імя У. І. Леніна.

Л. КІСЯЛЕЎСКІ,
рэктар Белдзяржуниверсітэта
імя У. І. Леніна, акадэмік АН БССР.

З чаго пачынаецца шлях ва ўніверсітэт? З палачы дакументаў, з уступных экзаменаў? Зразумела, ён пачынаецца з моманту, калі малады чалавек самастойна выбірае жыццёвы шлях, выбірае сваю будучую прафесію. Але ж трэба яшчэ даказаць сваё права на любімую справу — паспяхова здаць уступныя экзамены. Жадаем вам выдатных адзнак! А галоўнае — дакладнага і прадуманага выбару!



ХІМІЧНЫ

ХАРАКТЭРНАЙ рысай хіміі XX стагоддзя з'яўляецца не толькі яе бурнае развіццё і пранікненне ў амаль усе галіны прамысловасці і сельскай гаспадаркі, але і узнікненне на яе аснове новых навуковых дысцыплін, такіх, як хімія высокага ціску і тэмператур, плазмехімія, электрахімія, радыяцыйная хімія, хімія паверхневых з'яў і г. д. Наглядаючы на дыферэнцыяцыю хіміі, у якой яна становіцца больш строгай і цэльнай, чаму і гэтым, хімія яна абавязана фізіцы і матэматыцы, метады якой адзіграваюць выключную ролю ў раскрыцці хімічных з'яў і існавання новых прадказаў.

Хімічны факультэт БДУ з'яўляецца адзінай базай у нашай рэспубліцы па падрыхтоўцы хімікаў з вышэйшай універсітэцкай адукацыяй. Вучэбную і навуковую работу на факультэце вядуць 9 доктараў і звыш 70 кандыдатаў навук. Штогод на першы курс дзённага аддзялення прымаецца 125 студэнтаў, падрыхтоўка якіх з самага пачатку здзяйсняецца асобна на вытворчым і педагагічным патоках па спецыялізацыях: неарганічнай хіміі, аналітычнай хіміі, арганічнай хіміі, фізічнай хіміі, хіміі высокамалекулярных злучэнняў, хіміі паўправаднікоў, радыяцыйнай хіміі. Па першых чатырох падрыхтоўка вядзецца і на вярэцнай форме навучання.

За час вучобы студэнты атрымліваюць фундаментальную падрыхтоўку па асноўных дысцыплінах хімічнага цыкла, грамадскіх навук, замежнай мове. Акрамя таго, забяспечваецца ў вялікім аб'ёме і фізіка-матэматычная падрыхтоўка, вывучаюцца метады планавання эксперыменту і выкарыстання ў хіміі вылічальнай тэхнікі.

Падрыхтоўка па спецыялізацыях пачынаецца на чацвёртым курсе. У гэты перыяд навучання ўсе студэнты выконваюць навуковыя даследаванні, якія перарастаюць у дыпломныя работы. Значная частка дыпломных работ выконваецца ў навукова-даследчым інстытуце фізіка-хімічных праблем, створаным нядаўна пры факультэце, у інстытутах АН БССР, на прамысловых прадпрыемствах.

Студэнты педагагічнага патока разам з піянерскай і педагагічнай практыкай праходзяць трохтыднёвую вытворчую практыку на хімічных прадпрыемствах. На вытворчым патоку арганізуецца больш працяглая вытворчая практыка на прадпрыемствах і ў навукова-даследчых установах Мінска, Гомеля, Віцебска, Маладзечна. Выпускнікі педагагічнага патока атрымліваюць кваліфікацыю «Хімік. Выкладчык» і накіроўваюцца на работу ў асноўным у агульнаадукацыйныя школы. Выпускнікі вытворчага патока атрымліваюць кваліфікацыю «Хімік» і накіроўваюцца на працу ў навукова-даследчыя ўстановы альбо на прадпрыемствы. Пры гэтым большая частка выпускнікоў накіроўваецца ў электронную, радыётэхнічную і часткова ў хімічную прамысловасць.

За гады свайго існавання факультэт падрыхтаваў звыш 3 тысяч спецыялістаў-хімікаў. Сярод іх член-карэспандэнт АН СССР прафесар А. А. Шлык, акадэмікі АН БССР У. С. Камароў, М. І. Міцкевіч, члены-карэспандэнты АН БССР І. Р. Цішчанка, Р. Л. Старобінец, В. В. Свірыдаў, І. М. Ярмоленка, У. С. Салдатаў, намеснік міністра вышэйшай і сярэдняй спецыяльнай адукацыі БССР Ф. М. Капуцкі, заслужаны настаўнік БССР Л. У. Сіткевіч, Н. П. Гаўрусейка і многія іншыя.

Да ўсіх, хто жадае прысвяціць сябе старадаўняй і вечно маладой навуцы — хіміі, мы звяртаемся: «Калі ласка!».

В. ЦІКАВЫ,
дэкан хімічнага факультэта.

ГЕАГРАФІЧНЫ

ГЕАГРАФІЧНЫ ФАКУЛЬТЭТ — вядучы цэнтр падрыхтоўкі студэнтаў па фізічнай, эканамічнай геаграфіі, геамарфалогіі, краязнаўству і метадыцы арганізацыі экскурсійнай справы. У саставе факультэта сем кафедраў і дзве навукова-даследчыя лабараторыі: праблемная лабараторыя меліярацыі ландшафтаў і галіновая лабараторыя возеразнаўства, геалага-мінералагічны музей, вучэбная геаграфічная станцыя «Заходняя Беразіна», Браслаўская лімналагічная станцыя.

Студэнты факультэта атрымліваюць вялікую і разнастайную прыродазнаўча-навуковую, грамадскую і спецыяльную падрыхтоўку.

Значнае месца ў падрыхтоўцы спецыялістаў-географаў належыць вучэбна-вытворчым практыкам. Студэнты I і II курсаў на геаграфічнай станцыі «Заходняя Беразіна» праходзяць вучэбную практыку па тапаграфіі, геалогіі, гідралогіі, геамарфалогіі, глебазнаўству, метэаралогіі, біягеаграфіі, ландшафознаўству і эканамічнай геаграфіі. Штогод комплексная геаграфічная практыка студэнтаў II курса праводзіцца за межамі рэспублікі (у Карпатах, на Каўказе і

Урале, у Карэліі і Сярэдняй Азіі). Для больш глыбокага вывучэння прыроды, насельніцтва і гаспадаркі замежных краін студэнты накіроўваюцца ў шэраг замежных сацыялістычных краін (Балгарыю, Югаславію). Старшакурснікі праходзяць вытворчую практыку ў навукова-даследчых, праектных, планавых і гаспадарчых арганізацыях, уключаюцца ў састаў экспедыцый, якія праводзяць работу ў Беларусі і за яе межамі (Забайкалле, Далёкі Усход, Сярэдняя Азія, Каўказ і інш.). Студэнты факультэта прымаюць актыўны ўдзел у навукова-даследчай рабоце. Пры ўсіх кафедрах працуюць навукова-даследчыя гурткі.

Факультэт рыхтуе кадры спецыялістаў-географаў для навукова-даследчай і вучэбна-метадычнай работы. Выпускнікі факультэта працуюць у агульнаадукацыйных школах, сярэдніх і вышэйшых навучальных установах, інстытутах АН БССР, праектных і планавых арганізацыях, на картаграфічных прадпрыемствах, у гідраметэаслужбе, абласных і гарадскіх экскурсійных бюро, на турбазях.

Р. ЖМОЎДЗЯК,
дэкан геаграфічнага
факультэта.

ПРЫКЛАДНОЙ МАТЭМАТЫКІ

ФАКУЛЬТЭТ прыкладной матэматыкі быў створаны ў 1970 годзе з мэтай прафісійнальнай падрыхтоўкі ў Беларусі матэматыкаў-прыкладнікоў, спецыялістаў у галіне прымянення матэматычных метадаў вырашэння і даследавання самых розных задач, якія ўзнікаюць у навуцы, тэхніцы і іншых галінах народнай гаспадаркі, з шырокім выкарыстаннем сучасных хуткадзейючых электронных вылічальных машын. Гэта спецыялісты, якія валодаюць глыбокімі ведамі па агульнатэарэтычных і спецыяльных матэматычных дысцыплінах, добра знаёмыя з магчымасцямі ЭВМ і здольны разам з прадстаўнікамі іншых спецыяльнасцей весці навукова-даследчую работу па складанню матэматычных мадэляў розных працэсаў, распрацоўцы алгарытмаў іх лічбавых рашэнняў на ЭВМ, а таксама па стварэнню матэматычнага забеспячэння аўтаматызаваных сістэм кіравання ЭВМ і праектаванню саміх АСК і іх комплексаў.

На працягу першых двух гадоў студэнты факультэта прыкладной матэматыкі атрымліваюць глыбокую агульнанавуковую падрыхтоўку, якая ўключае асноўныя матэматычныя дысцыпліны, а таксама асновы эксплуатацыі ЭВМ.

Спецыяльнасць прыкладная матэматыка ўключае пяць спецыялізацый: прымяненне сродкаў вылічальнай тэхнікі, матэматычнае забеспячэнне ЭВМ, матэматычнае забеспячэнне аўтаматызаваных сістэм кіравання, матэматычнае забеспячэнне сістэм аўтаматызацыі праектавання і матэматычнага забеспячэння гібкіх аўтаматызаваных вытворчасцей. Вытворчую і перадыпломную практыку студэнты праходзяць на прадпрыемствах і ў навукова-даследчых арганізацыях па месцу сваёй будучай работы.

Навучанне заканчваецца абаронай дыпломнага праекта і здачай дзяржаўнага экзамена па навуковаму камунізму. Выпускнікам факультэта прысвойваецца кваліфікацыя матэматыка. Яны накіроўваюцца на работу ў навукова-даследчыя інстытуты, КБ прадпрыемстваў электроннай і радыёпрамысловасці, вылічальныя цэнтры, а таксама ў іншыя арганізацыі, якія выкарыстоўваюць ЭВМ. лепшыя студэнты працягваюць вучобу ў аспірантуры.

Уся вучэбная і навукова-даследчая работа са студэнтамі вядзецца выкладчыкамі дзевяці кафедраў, супрацоўнікамі дзвюх галіновых лабараторый і вылічальнага цэнтру, а таксама вядомымі спецыялістамі з прадпрыемстваў і устаноў, з якімі факультэт падтрымлівае навукова-тэхнічнае супрацоўніцтва.

У 1982 годзе на факультэце адкрылася вячэрняе аддзяленне, тым самым выпускнікі радыётэхнікума і політэхнікума і іншыя абітурыенты, якія спецыялізаваліся па прыкладной матэматыцы ці маюць дачыненне да ЭВМ, маюць магчымасць павышаць кваліфікацыю без адрыву ад вытворчасці.

Вялікая ўвага аддаецца самастойнай навукова-даследчай рабоце студэнтаў. На факультэце працуюць студэнцкія навукова-даследчыя лабараторыі, у якіх студэнты, выкарыстоўваючы тэарэтычныя веды, распрацоўваюць пакеты прыкладных праграм для вырашэння розных задач народнай гаспадаркі і ўкараняюць перспектыўнае матэматычнае забеспячэнне АСК і ЭВМ.

В. КОРЗЮК,
дэкан факультэта
прыкладной матэматыкі.

БІЯЛАГІЧНЫ

ФАКУЛЬТЭТ з'яўляецца старэйшым і адным з буйнейшых цэнтраў рэспублікі па падрыхтоўцы біялагаў па спецыяльнасці «Біялогія». Падрыхтоўка вядзецца на дзённым і заочным аддзяленнях. Выпускнікам прысвойваецца кваліфікацыя «Біялаг. Выкладчык біялогіі і хіміі».

Агульнанавуковая падрыхтоўка на факультэце ажыццяўляецца шляхам вывучэння цыкла грамадскіх дысцыплін, замежнай мовы, вышэйшай матэматыкі, фізікі, неарганічнай, арганічнай, аналітычнай, фізічнай і калоднай хіміі, варыяцыйнай статыстыкі. Студэнты таксама вывучаюць педагогіку, псіхалогію, метадыку выкладання біялогіі і хіміі, праходзяць педагагічную практыку ў сярэдняй школе.

Агульнапрафесійная падрыхтоўка пачынаецца з першага курса і забяспечваецца вывучэннем уводзінаў у спецыяльнасць, заалогіі беспазваночных і пазваночных, вышэйшых і ніжэйшых раслін, мікрабіялогіі і вірусалогіі, фізіялогіі раслін, фізіялогіі чалавека і жывёл, біяхіміі, біяфізікі, агульнай цыталогіі і гісталогіі, біялогіі індывідуальнага развіцця, генетыкі з асновамі селекцыі, экалогіі і аховы прыроды, матэматычных метадаў у біялогіі, дарвінізму і гісторыі эвалюцыйных вучэнняў.

Спецыялізацыя студэнтаў пачынаецца з III курса на дзённым і з IV курса на заочным аддзяленнях. Яна праводзіцца па адной з сучасных галін біялогіі: батаніцы,

А. ШУКАНАУ,
дэкан біялагічнага
факультэта.

заалогіі, фізіялогіі раслін, фізіялогіі чалавека і жывёл, біяхіміі, мікрабіялогіі, генетыкі і селекцыі, экалогіі і аховы навакольнага асяроддзя.

Вытворчую практыку студэнты праходзяць у лабараторыях кафедраў, экспедыцыях, інстытутах Акадэміі навук БССР і іншых установах, на прадпрыемствах народнай гаспадаркі Беларусі.

На факультэце працуюць восем кафедраў, праблемная навукова-даследчая лабараторыя эксперыментальнай біялогіі, біялагічная станцыя на возеры Нарач, вучэбна-вартынная гаспадарка «Шчамясліца», батанічны сад, ёсць 28 вучэбных і навукова-даследчых лабараторый і кабінетаў.

Вучэбны працэс на факультэце вядуць 4 доктары і 40 кандыдатаў біялагічных навук, а таксама супрацоўнікі інстытута Акадэміі навук БССР біялагічнага профілю.

Выпускнікі факультэта накіроўваюцца на работу ў якасці настаўнікаў сярэдніх школ, выкладчыкаў вышэйшых і сярэдніх спецыяльных навучальных устаноў; змогуць працаваць у сістэме дзяржаўнага камітэта па ахове прыроды, на прамысловых прадпрыемствах. Студэнты, якія правяць схільнасць да навукова-даследчай работы, пасля заканчэння факультэта могуць быць размеркаваны ва ўстановы АН БССР, а таксама ў навукова-даследчыя інстытуты Міністэрства сельскай гаспадаркі і Міністэрства аховы здароўя.

ЦЯБЕ ЧАКАЮЦЬ



РАДЫЁФІЗІКІ І ЭЛЕКТРОНІКІ

СЁННЯ ЭЛЕКТРОНІКА пранізала ўсё наша жыццё. Забярэце яе ў нас, і патухнуць малыя і вялікія экраны тэлевізараў і кінатэатраў, змоўне радыё, замруць безжыццёвымі каробкамі паветраныя і марскія лайнеры, не загрузаюць на рэльсах электрапаязды...

Перспектыўнае развіццё ў Беларусі гэтых галін навукі і тэхнікі становіць перад вышэйшай акадэміяй рэспублікі і яе флагманам — Беларускай універсітэтам — сур'ёзныя задачы па забеспячэнню арганізацыі і падрыхтоўцы спецыялістаў, якія распрацоўваюць або выкарыстоўваюць навішнія дасягненні радыёфізікі і электронікі, высокакваліфікаванымі кадрамі. Немалая доля адказнасці за паспяховае вырашэнне гэтай задачы кладзецца на самы малады факультэт Беларускай універсітэта — факультэт радыёфізікі і электронікі.

Факультэт рыхтуе высокакваліфікаваных спецыялістаў-радыёфізікаў для работы ў канструктарскіх бюро, лабараторыях і цехах прадпрыемстваў электроннай і прыладабудуўчай прамысловасці, у розных навукова-даследчых установах рэспублікі.

Падрыхтоўка радыёфізікаў у БДУ істотна адрозніваецца ад падрыхтоўкі ў тэхнічных ВНУ больш глыбокім вывучэннем розных раздзелаў тэарэтычнай фізікі, вышэйшай матэматыкі, спецыяльных раздзелаў радыёэлектронікі, што забяспечвае студэнтам трывалую базу для наступнай спецыялізацыі, якую яны атрымліваюць на адной з кафедраў факультэта.

У падрыхтоўцы маладых спецыялістаў-радыёфізікаў удзельнічаюць шэсць кафедраў факультэта, пяць з якіх — спецыяльныя.

Кафедра фізічнай электронікі рыхтуе спецыялістаў па фізічнай электроніцы і мікраэлектроніцы. Студэнты вывучаюць фізічныя працэсы, на аснове якіх працуюць сучасныя электронныя прылады, асвойваюць метадыку разліку і тэхналогію вырабу мікрасхем. Кафедра мае свой філіял на вытворчым аб'яднанні «Інтэграл», спецыялісты якога таксама прымаюць удзел у падрыхтоўцы кадраў.

Кафедра электронных матэматычных машын рыхтуе спецыялістаў, якія не толькі дасканала валодаюць ЭВМ, але здольны прымаць і непасрэдна ўдзел у распрацоўцы новых мадэляў.

Кафедра квантавай радыёфізікі і оптаэлектронікі здзяйсняе спецыялізацыю па адынаму з перспектывных напрамкаў сучаснай радыёфізікі — квантавай радыёфізіцы, а таксама па оптаэлектроніцы, у прыватнасці па інфрачырвонай тэхніцы.

Кафедра радыёфізікі забяспечвае падрыхтоўку спецыялістаў у галіне прыёму і апрацоўкі інфармацыі.

Самая маладая кафедра на факультэце, створаная ў 1981-82 навучальным годзе — кафедра кібернетыкі, — спецыялізуе студэнтаў у галіне аўтаматызацыі навуковых даследаванняў.

На факультэце пачалася падрыхтоўка спецыялістаў па мікрапрацэсарных сістэмах і кібернетыцы (кіраванне роботамі).

Студэнты факультэта маюць магчымасць актыўна ўдзельнічаць у выкананні навуковых даследаванняў, якія праводзяцца на кафедрах.

А. ШЫРОКАУ,
дэкан факультэта
радыёфізікі і электронікі.

ФІЗІЧНЫ

ФАКУЛЬТЭТ рыхтуе высокакваліфікаваных спецыялістаў па важнейшых напрамках сучаснай фізікі для навукова-даследчых устаноў, прамысловых прадпрыемстваў і народнай адукацыі. Падрыхтоўка вядзецца на дзяржаўнай, завочнай і вярхоўнай формах навучання. Дзяржаўная форма адукацыі мае навукова-вытворчае і навукова-педагагічнае аддзяленні, якія адрозніваюцца вучэбнымі планамі і праграмамі. На вярхоўным аддзяленні (навучанне без адрыву ад вытворчасці) вучэбныя планы і праграмы супадаюць з планамі і праграмамі навукова-вытворчага аддзялення. Конкурс на ўсе аддзяленні асобны.

Выпускнікі факультэта, якія вучыліся на навукова-вытворчым аддзяленні, накіроўваюцца ў навукова-даследчыя інстытуты, канструктарскія бюро і даследчыя лабараторыі прамысловых прадпрыемстваў. Тыя, хто прайшоў падрыхтоўку па праграме навукова-педагагічнага аддзялення, накіроўваюцца на педгагічную работу ў вышэйшыя навукальныя ўстановы, тэхнікумы, прафесійныя вучылішчы і сярэднія школы Беларусі.

Падрыхтоўка спецыялістаў-фізікаў на факультэце ажыццяўляецца ў розных галінах сучаснай фізічнай навукі: тэарэтычнай і ядзернай фізіцы, радыяцыйным матэрыялазнаўстве, фізіцы цвёрдага цела, фізічнай аптыцы, спектраскапіі і квантавай электроніцы, нелінейнай аптыцы, цеплафізіцы, мікраэлектроніцы, фізіцы плазмы.

Неабсяжны свет фізічных з'яў вакол нас, і ён варты таго, каб яго даследаванню прысвяціць сваё жыццё. І не толькі таму,

што вывучэнне фундаментальных праблем у фізіцы набліжае нас да разумення паходжання і эвалюцыі сусвету, жыцця і розуму. Паспехі фізікі абумоўліваюць і перспектывы развіцця нашай цывілізацыі: фізіка з'яўляецца асновай сучаснай навукі і тэхнікі. І, безумоўна, з далейшым пранікненнем чалавека ў космас і мікрасвет значэнне фізікі ў жыцці чалавецтва стане яшчэ больш вызначальным.

Высокі тэарэтычны ўзровень агульна-навуковай і агульнапрафесійнай падрыхтоўкі, якая базіруецца на фундаментальнай матэматычнай аснове ў спалучэнні са спецыялізацыяй у адной з галін фізікі, дазваляе выпускнікам навукова-вытворчага аддзялення факультэта адразу ж пасля заканчэння ўніверсітэта ўключыцца ў самастойную вытворчую або навукова-даследчую работу на прадпрыемствах рэспублікі ці ў навукова-даследчыя інстытуты, а выпускнікам навукова-педагагічнага аддзялення стаць выкладчыкамі ВНУ, тэхнікумаў, прафесійна-тэхнічных вучылішчаў, сярэдніх школ.

Сярод выпускнікоў фізічнага факультэта 4 Героі Сацыялістычнай Працы, 2 акадэмікі АН СССР, 18 акадэмікаў і членаў карэспандэнтаў АН БССР, 6 лаўрэатаў Ленінскай прэміі, звыш 30 лаўрэатаў Дзяржаўных прэмій СССР, БССР і прэмій Ленінскага камсамола. Выпускнікі фізічнага факультэта зроблена 4 адкрыцці ў галіне фізікі.

Фізіка — навука пярэдняга краю, навука-разведчык, межы яе ляжаць у галіне фантастыкі, а часам і падзвігу.

Фізіка чакае захопленых!

Э. ШПІЛЕЎСКІ,
дэкан фізічнага
факультэта.

ЮРЫДЫЧНЫ

ЮРЫДЫЧНЫ факультэт — адзін з асноўных цэнтраў Беларусі па падрыхтоўцы высокакваліфікаваных спецыялістаў па правазнаўству. Яго выпускнікі працуюць у партыйных і савецкіх органах, пракуратуры, судах, міліцыі, навуковых і гаспадарчых установах.

На факультэце падрыхтоўка спецыялістаў вядзецца на дзяржаўнай форме навучання з тэрмінам навучання 5 гадоў, на вярхоўнай і завочнай аддзяленнях — 6 гадоў. Пры паступленні на дзяржаўную форму навучання перавагай карыстаюцца асобы, якія маюць працоўны стаж не менш як два гады, а таксама дэмабілізаваныя з радыё Савецкай Арміі. На вярхоўнае і завочнае аддзяленні ў першую чаргу залічваюцца асобы, якія працуюць па спецыяльнасці.

За час вучобы на факультэце студэнты вывучаюць дзяржаўнае, адміністрацыйнае, міжнароднае, працоўнае, калгаснае, грамадскае, сямейнае і крымінальнае права, крымінальны і грамадзянскі працэс, крыміналістыку і іншыя спецыяльныя дысцыпліны.

Юрыдычны факультэт рыхтуе спецыялістаў шырокага профілю па чатырох спецыялізацыях: дзяржаўна-прававой, гаспадарча-прававой, судзебна-пракурорска-следчай і аператыўна-вышуковай дзейнасці.

Дзяржаўна-прававая. Гэта спецыялізацыя дае студэнтам глыбокую падрыхтоўку для работы ў партыйных, камсамольскіх, прафсаюзных і іншых грамадскіх арганізацыях, у выканкомах мясцовых народных дэпутатаў, а таксама ў апаратах міністэрстваў, ведамстваў і іншых органаў дзяржаўнай улады і кіравання.

Гаспадарча-прававая. Выпускнікі гэтай спецыялізацыі накіроўваюцца на работу ў міністэрствы, ведамствы, вытворчыя аб'яднанні, на прадпрыемствы, ва ўстановы і арганізацыі для работы юрысконсультамі.

Судзебна-пракурорска-следчая. Па гэтай спецыялізацыі вядзецца падрыхтоўка суддзяў, пракурораў, следчых, адвакатаў, дзяржаўных натарыусаў і іншых работнікаў юстыцыі.

Аператыўна-вышуковая дзейнасць. Выпускнікі гэтай спецыялізацыі працуюць следчымі і інспектарамі розных службаў органаў Міністэрства ўнутраных спраў.

На факультэце працуюць сем спецыяльных кафедр: тэорыі і гісторыі дзяржавы і права, дзяржаўнага права і савецкага будаўніцтва, грамадзянскага і сямейнага права, грамадзянскага працэсу, крымінальнага права, крымінальнага працэсу, крыміналістыкі. Усе кафедры ўкамплектаваны высокакваліфікаванымі спецыялістамі. На факультэце 72 выкладчыкі. Сярод іх — 10 прафесараў, 43 дацэнты і кандыдаты навук.

Студэнты факультэта актыўна ўдзельнічаюць у навукова-даследчай рабоце. Яны пішуць курсавыя работы, займаюцца ў навуковых гуртках, выступаюць з дакладамі на студэнцкіх навуковых канферэнцыях, удзельнічаюць у рэспубліканскіх і ўсесаюзных аглядах-конкурсах студэнцкіх навуковых работ.

У лістападзе 1983 года ў г. Свядлоўску на Усесаюзнай алімпіядзе «Студэнт і навукова-тэхнічны прагрэс» зборная Беларускай ССР, сфарміраваная на базе юрыдычнага факультэта БДУ імя У. І. Леніна, заняла першае месца.

У час вучобы на факультэце студэнты праходзяць вучэбную і вытворчую практыку ў народных судах, пракуратуры, следчых органах, юрыдычных аддзелах прадпрыемстваў і устаноў. Заканчваецца навучанне абаронай дыпломнай работы, здачай дзяржаўных экзаменаў.

На факультэце ёсць бібліятэка, крыміналістычная лабараторыя, а таксама лабараторыя савецкага заканадаўства.

Студэнты факультэта, якія добра праявілі сябе ў навукова-даследчай рабоце, рэкамендуецца для паступлення ў аспірантуру. Прафесарска-выкладчыцкі састаў юрыдычнага факультэта камплектуецца ў асноўным выпускнікамі факультэта, якія абаранілі кандыдацкія і доктарскія дысертацыі.

Многія выпускнікі юрыдычнага факультэта працуюць у пракуратуры БССР, Міністэрстве ўнутраных спраў БССР, Вярхоўным судзе БССР, Міністэрстве юстыцыі БССР, у абласных і народных судах, пракурорах абласцей і раёнаў, следчымі, адвакатамі, начальнікамі юрыдычных аддзелаў міністэрстваў і ведамстваў, прававых службаў прадпрыемстваў і устаноў.

В. ЦІХІНЯ,
дэкан юрыдычнага
факультэта.

НАРАДЗІЎСЯ гістарычны факультэт у верасні 1934 года ў патоку гіганцкіх сацыялістычных пераўтварэнняў, у перыяд практычнага ажыццяўлення выпрацаванай У. І. Леніным праграмы культурнай рэвалюцыі. У тыя гады на факультэце працавалі такія вядомыя вучоныя, як прафесар М. М. Нікольскі, У. М. Перцаў, Г. В. Яфімаў і іншыя.

К пачатку Вялікай Айчыннай вайны на факультэце было падрыхтавана 180 маладых спецыялістаў-гісторыкаў, а за ўсе пасляваенныя гады гістарычны факультэт выпусціў звыш 7 тысяч спецыялістаў. Больш як 200 чалавек абаранілі доктарскія і кандыдацкія дысертацыі і ўносяць вялікі ўклад у распрацоўку актуальных пытанняў гістарычнай навукі, у падрыхтоўку высокакваліфікаваных кадраў гісторыкаў.

Зараз на факультэце чатыры аддзяленні: гісторыі, гісторыі КПСС, палітычнай эканоміі і філасофіі. Акрамя таго, на завочным факультэце ёсць аддзяленне гісторыі, вучэбны працэс на якім таксама вядуць выкладчыкі гістарычнага факультэта. На ўсіх формах навучання займаецца каля дзвюх тысяч студэнтаў.

Вучэбна-выхаваўчы працэс на факультэце забяспечваюць 15 доктараў навук, прафесараў, 40 кандыдатаў навук, дацэнты. Гэта высокакваліфікаваны калектыў, члены якога вядуць плённую педгагічную і навукова-даследчую работу. Патрэбна адзначыць, што большасць з іх з'яўляюцца выпускнікамі нашага гістарычнага факультэта. Авангардную ролю ў жыцці факультэта адыгрываюць партыйная і камсамольская арганізацыі. Сённяшнім студэнтам ёсць у каго павучыцца, ёсць у каго пераймаць вопыт, веды, навыкі, ёсць з каго браць прыклад, на каго раўняцца.

ГІСТАРЫЧНЫ

Высокі навуковы патэнцыял, вялікі вопыт вучэбна-выхаваўчай работы нашага прафесарска-выкладчыцкага калектыву дазваляе паспяхова весці падрыхтоўку кадраў гісторыкаў, палітэканомаў, філосафаў.

Аддзяленне гісторыі на дзяржаўнай і завочнай формах навучання рыхтуе спецыялістаў-гісторыкаў: настаўнікаў школ, выкладчыкаў прафесійна-тэхнічных вучылішчаў, тэхнікумаў і ВНУ; навуковых работнікаў.

Аднак сваю палённую задачу факультэт бачыць у падрыхтоўцы настаўнікаў гісторыі і грамадзнаўства для сярэдняй школы, якія маюць глыбокія тэарэтычныя веды і добрыя навыкі арганізатарскай і выхаваўчай работы.

Аддзяленне гісторыі КПСС, адкрытае ў 1983 годзе, рыхтуе на дзяржаўнай форме навучання выкладчыкаў гісторыі КПСС для вышэйшых і сярэдніх навукальных устаноў, навукова-даследчых работнікаў па гісторыка-партыйнай тэматыцы.

Аддзяленне палітэканоміі рыхтуе спецыялістаў даволі шырокага профілю. Яго выпускнікі накіроўваюцца на работу ў ВНУ, тэхнікумы, навуковыя ўстановы, а таксама на буйныя прадпрыемствы ў якасці інжынера-эканаміста.

Аддзяленне філасофіі вядзе падрыхтоўку высокакваліфікаваных філосафаў, якія накіроўваюцца працаваць выкладчыкамі філасофіі, этыкі, эстэтыкі і грамадзнаўства ў тэхнікумы і на буйныя прамысловыя прадпрыемствы інжынерамі-сацыёлагамі.

Усе аддзяленні гістарычнага факультэта маюць аспірантуру. На вучобу ў яе накіроўваюцца найбольш падрыхтаваныя выпускнікі, якія ў час вучобы праявілі здольнасці да навукова-даследчай работы. Пасля заканчэння аспірантуры яны накіроўваюцца працаваць у ВНУ і навукова-даследчыя інстытуты.

Гістарычнаму факультэту споўнілася 50 гадоў. Гэты шлях ён прайшоў з гонарам. Сёння калектыў факультэта этанакіравана глядзіць у будучыню. Іменна тых, хто ў новым навуковым годзе прыйдзе на першы курс гістафа, чакаюць новыя адкрыцці і здзяйсненні. Ім ажыццяўляць школьную рэформу, працягваць эстафету добрых спраў старэйшага пакалення, памянаць добрыя традыцыі факультэта. падтрымліваць яго аўтарытэт.

І. ЦАРУК,
дэкан гістарычнага
факультэта.

ФАКУЛЬТЭТЫ...



ФІЛАЛАГІЧНЫ

ВЫШЭЙШАЯ філалагічная адукацыя ў Беларусі бярэ свой пачатак з часу арганізацыі ўніверсітэта. І мы ганарымся тым, што сярод першых выкладчыкаў беларускай філалогіі былі народныя паэты БССР К. М. Міцкевіч (Якуб Колас), У. даваўныя гады на факультэце працавалі такія вядомыя філалагі, як І. І. Замойскі, І. І. Барычэўскі, А. М. Вазнясенскі, М. М. Піахавіч і іншыя.

На факультэце вядзецца падрыхтоўка па дзвюх спецыяльнасцях: беларускай і рускай мове і літаратуры, рускай мове і літаратуры. Вучэбную, навуковую і выхаваўчую работу вядуць 7 кафедр, якія аб'ядноўваюць вялікі навукова-педагагічны калектыў. Свае багатыя веды і любоў да роднай беларускай і рускай моў і літаратур перадаюць моладзі высокакваліфікаваныя спецыялісты.

На факультэце ґрунтоўна вивучаюцца грамадскія навукі: гісторыя КПСС, марксісцка-ленінская філасофія, палітычная эканомія, навуковы камунізм, асновы навуковага афізізму гісторыя філасофіі, марксісцка-ленінская этыка, логіка, марксісцка-ленінская эстэтыка, гісторыя СССР і гісторыя БССР.

Акрамя родных моў і літаратур усе студэнты вивучаюць таксама замежныя мовы (англійскую, нямецкую, французскую, іспанскую), лацінскую мову і славянскія мовы (польскую, серба-хрвацкую, чэшскую, балгарскую). На першым курсе студэнтам чытаецца курс «Уводзіны ў спецыяльнасць».

Сярод дысцыплін, якія вызначаюць філалагічную падрыхтоўку студэнтаў, па-

трэбна адзначыць мовазнаўчыя і літаратуразнаўчыя.

Да мовазнаўчых дысцыплін адносяцца курсы ўводзіны ў мовазнаўства і агульнае мовазнаўства, ўводзіны ў славянскую філалогію, стараславянская мова, дыялекталогія, асновы культуры мовы. Найбольша колькасць гадзін адводзіцца на курс сучаснай беларускай (рускай, славянскай) літаратурнай мовы і яе гісторыі як дысцыпліны.

Літаратуразнаўчыя дысцыпліны ўключаюць у сябе ўводзіны ў літаратуразнаўства, тэорыю літаратуры, гісторыю крытыкі, вусную народную творчасць, гісторыю літаратуры, сучасную савецкую літаратуру, гісторыю замежных літаратур і літаратур народаў СССР.

Факультэт ганарыцца тым, што сярод яго выпускнікоў — вядомыя пісьменнікі і паэты: К. Крапіва, П. Броўка, П. Глебка, К. Чорны, П. Трус, І. Мележ, А. Адамовіч, І. Навуменка і многія іншыя. І зараз у літаратурным аб'яднанні «Узлёт» рыхтуецца стаць пісьменнікамі і крытыкамі творча моладзь факультэта.

Пры кафедрах працуюць гурткі, у якіх студэнты займаюцца навукова-даследчай работай.

Факультэт — буйнейшы цэнтр у краіне па падрыхтоўцы русістаў для замежных краін. Толькі за апошнія 10 гадоў на факультэт прайшлі навучанне каля 400 студэнтаў з ГДР, ПНР, СФРЮ, ЧССР, НРБ, Францыі, Даніі, Ірака, Судана, Йемена, Малі, Ганы і іншых краін.

Тых, хто хоча глыбока пазнаць таямніцы роднай мовы і літаратуры, факультэт чакае ў сваіх аўдыторыях.

А. ВОЛК,
дэкан філалагічнага
факультэта.

ЖУРНАЛІСТЫКІ



Сёння ў БЕЛАРУСІ, бадай, няма друкаванага органа, камітэта па радыё-вяшчанню і тэлебачанню, выдавецтва, дзе б не працавалі выпускнікі нашага факультэта. Больш як 3 тысячы байцоў ідэалагічнага фронту адточвалі тут сваё прафесійнае майстэрства. І сёння факультэт па праву ганарыцца сваімі выпускнікамі.

З кожным годам журфак расце і развіваецца, становіцца мацней яго матэрыяльная база. Любяць студэнты займацца ў фоталабараторыі, у вучэбных тэле- і радыёстудыях.

На факультэце журналістыкі вучыцца нялёгка, але цікава. За пяць гадоў вучобы будучы журналіст абавязаны глыбока авалодаць марксісцка-ленінскай тэорыяй, вывучыць гістарычны вопыт КПСС і сучасныя метады ідэалагічнай барацьбы, добра ведаць актуальныя праблемы і законы сацыялістычнай эканомікі, навукова-тэхнічнага прагрэсу, навучыцца аналізаваць гаспадарчую дзейнасць, навучыцца з партыйных пазіцый абагульняць з'явы і факты грамадскага жыцця і даходліва асвятляць іх, набыць навыкі карэспандэнцкай і рэдактарскай работы. Вось чаму на факультэце, акрамя звычайных універсітэцкіх курсаў, вывучаецца і шэраг спецыяльных: тэорыя і практыка савецкай журналістыкі, тэорыя і практыка радыё-вяшчання, журналісцкае майстэрства, гісторыя рускай, партыйна-савецкай, замежнай рабочай і камуністычнай журналістыкі, тэхніка афармлення газет, радыё- і тэлеперадач, асновы эканомікі сельскай гаспадаркі і прамысловасці, савецкае права, прыкладная сацыялогія, практычная стылістыка і рэдагаванне. Акрамя таго, выпускнікі факультэта атрымліваюць фундаментальную падрыхтоўку па рускай і беларускай мовах, беларускай і замежнай літаратуры, вывучаюць асновы фотарэпартажа, тэхніку машынапісу, набываюць практычныя навыкі журналісцкай работы не толькі за час лабараторных і практычных заняткаў, але і ў перыяд вучэбна-азнаёмленчай, вытворчай і перададипломнай практык, якія яны праходзяць у рэдакцыях раённых і шматтыражных, абласных, галіновых і рэспубліканскіх газет, у камітэтах па радыёвяшчанню і тэлебачанню.

Паступаючыя на факультэт абавязаны паказаць, што іх выбар не выпадковы. Гэтай мэце служыць творчы конкурс, які праводзіцца ў ліпені ў некалькіх этапах. Спачатку абітурыенты накіроўваюць у прыёмную камісію свае публікацыі, сцэнарыі радыё- і тэлеперадач і, дадаткова, нідзе не апублікаваныя работы, якія ацэньвае спецыяльнае журы з вопытных журналістаў і выкладчыкаў. Тая, хто прайшоў пераходны этап, выклікаюцца ва ўніверсітэт, дзе пачаць работу. Яе мэта — выявіць журналісцкія здольнасці. З пераможцамі гэтага этапу праводзіцца суб'ядзедаванне, у час якога выяўляюцца іх грамадска-палітычная актыўнасць, шырыня інтарэсаў, агульны круггляд.

Усе паступаючыя абавязаны прадставіць у прыёмную камісію характарыстыкі-рэкамендацыі тых газет, часопісаў, камітэтаў па радыёвяшчанню і тэлебачанню, дзе яны супрацоўнічалі.

Усіх, каго не палохаюць цяжкасці журналісцкіх дарог, хто гатовы «трое сутак шагаць, трое сутак не спаць» і некалькіх строчек у газетзе, хто хоча паспрабаваць мукі і радасці творчасці, хто гатовы данесці праўду аб нашых днях будучым пакаленням, — усім ім сёння мы гаворым: «Калі ласка на факультэт журналістыкі!»

П. ТКАЧОЎ,
дэкан факультэта
журналістыкі.



КАРОТКІ ДАВЕДНІК АБІТУРЫЕНТА

БЕЛАРУСКІ ордэна Працоўнага Чырвонага Сцяга дзяржаўны ўніверсітэт імя У. І. Леніна праводзіць у 1986—1987 навучальным годзе прыём студэнтаў

НА ДЗЕННАЕ НАВУЧАННЕ
ПА СПЕЦЫЯЛЬНАСЦЯХ:

беларуская і руская мова і літаратура, журналістыка, руская мова і літаратура, гісторыя, філасофія, правазнаўства, палітычная эканомія, матэматыка (педагагічнае і вытворчае аддзяленні), прыкладная матэматыка, біялогія, географія (педагагічнае і вытворчае аддзяленні), хімія (педагагічнае і вытворчае аддзяленні), фізіка (педагагічнае і вытворчае аддзяленні), радыёфізіка і электроніка, гісторыя КПСС.

НА ВЯЧЭРНЯЕ НАВУЧАННЕ ПА СПЕЦЫЯЛЬНАСЦЯХ:

фізіка, радыёфізіка і электроніка, прыкладная матэматыка, хімія.

НА ЗАВОЧНАЕ НАВУЧАННЕ
ПА СПЕЦЫЯЛЬНАСЦЯХ:

беларуская і руская мова і літаратура, руская мова і літаратура, правазнаўства, гісторыя, журналістыка, біялогія, географія, матэматыка.

Усе паступаючыя падаюць заяву на імя рэктара ўніверсітэта па адзінай форме (прылажэнне № 6 да Правілаў прыёму ў ВДУ). Да заявы прыкладаюцца: атэстат аб сярэдняй адукацыі (арыгінал), характарыстыка для паступлення ў ВДУ, завераная адміністрацыяй прадпрыемства або ўстановы, выписка з працоўнай кніжкі (для тых, хто працуе), медыцынская даведка, чатыры фотакарткі (3×4 см).



МЕХАНІКА- МАТЭМАТЫЧНЫ



ПАДРЫХТОўКА спецыялістаў-матэматыкаў у Беларусі пачалася ў 1923 годзе з утварэннем у Белдзяжуніверсітэце імя У. І. Леніна фізіка-матэматычнага факультэта, які з мэтай далейшага палепшэння падрыхтоўкі маладых спецыялістаў і больш поўнага забеспячэння ўзрослых патрэб навуцы, тэхнікі, народнай гаспадаркі і школ рэспублікі ў 1958 годзе быў падзелены на два факультэты — фізічны і механіка-матэматычны.

Механіка-матэматычны факультэт вядзе падрыхтоўку спецыялістаў па дзвюх спецыяльнасцях — механіцы і матэматыцы. Механікі ўніверсітэцкага профілю атрымліваюць глыбокую матэматычную падрыхтоўку, фундаментальную адукацыю ў вобласці механікі і неабходныя навыкі ў праграмаванні і выкарыстанні ЭВМ. Пасля заканчэння ўніверсітэта ім прысвойваецца кваліфікацыя «Механік, матэматык-прыкладнік». З 1983—1984 навучальнага года на аддзяленні механікі адкрылася спецыялізацыя «аўтаматычнае рэгуляванне і кіраванне, тэорыя машын і механізмаў», якой у сувязі з павелічэннем у рэспубліцы аўтаматызаваных вытворчых, укараненнем робататэхнікі будзе ўдзяляцца значная ўвага. Падрыхтоўка спецыялістаў-матэматыкаў на факультэце вядзецца на двух аддзяленнях: навукова-вытворчым і навукова-педагагічным. Конкурс паступаючых на кожны з гэтых аддзяленняў праводзіцца пасобна. Студэнты абодвух аддзяленняў атрымліваюць фундаментальную матэматычную падрыхтоўку.

Пасля размеркавання на чацвёртым курсе спецыялізацыя студэнтаў праводзіцца з улікам характару іх будучай работы.

На навукова-вытворчым аддзяленні робіцца акцэнт на навучанне пастаноўчы і рашэнню розных матэматычных задач. Студэнты навукова-педагагічнага аддзялення вывучаюць дысцыпліны псіхалагічна-педагагічнага характару.

У апошнія гады факультэт заключыў дагаворы аб супрацоўніцтве з многімі навуковымі і вучэбнымі цэнтрамі рэспублікі і краіны, такімі, як АН БССР, з некаторымі аддзеламі АН СССР, двума матэматычнымі факультэтамі МДУ і іншымі.

У вучэбным працэсе, акрамя кваліфікаванага прафесарска-выкладчыцкага складу факультэта, удзельнічаюць буйныя вучоныя і спецыялісты Інстытута матэматыкі АН БССР, галіновых навукова-даследчых інстытутаў, вядучых прадпрыемстваў рэспублікі. Усё гэта стварае ўмовы для далейшага павышэння ўзроўню падрыхтоўкі спецыялістаў з улікам сучасных дасягненняў навуцы і вытворчасці і спецыфікі будучай работы выпускнікоў.

Выпускнікі факультэта — матэматыкі навукова-вытворчага аддзялення працуюць у навукова-даследчых акадэмічных і галіновых інстытутах, канструктарскіх бюро, лабараторыях і вылічальных цэнтрах, на прадпрыемствах прамысловых міністэрстваў і ведамстваў, у вышэйшых і сярэдніх спецыяльных навуковых установах. Выпускнікі навукова-педагагічнага аддзялення накіроўваюцца ў вышэйшыя і сярэднія спецыяльныя навучныя ўстановы і агульнаадукацыйныя школы. А тая, каго зацікавіць навукова-даследчая работа, атрымліваюць рэкамендацыі ў аспірантуру.

Факультэт ганарыцца сваімі выпускнікамі, сярод якіх — лаўрэаты Ленінскай прэміі, прэміі Ленінскага камсамола Беларусі і краіны, Дзяржаўных прэмій СССР і БССР, акадэмікі, заслужаныя настаўнікі і вядучыя спецыялісты многіх арганізацый.

Л. ПРЫМАЧУК,
дэкан механіка-матэматычнага
факультэта.

БЕЛАРУСКІ
УНІВЕРСІТЭТ

Мінская паліграфічная фабрыка
«Крысцяна-абода» МВПА імя Я. Коласа

30 студзеня 1986 г.
Зак. 97. АТ 07060



220080, Мінск-80, УНІВЕРСІ-
ТЭЦКІ ГАРАДОК, ВУЛ. БЕ-
ЛУСЬКАЯ, 9, ПАВЕРХ 4.
ПАКОІ 72-73.
ТЭЛЕФОН 20-68-27.

Рэдактар
В. П. ВАРАБ'ЕЎ.